

ဆူနာမီဒဏ်ခံရသူများအတွက်

UNICEF မှ ထောက်ပံ့လျက်ရှိ

အေးချမ်း

မြန်မာနိုင်ငံ ဧရာဝတီ တိုင်းအတွင်း ဆူနာမီဒဏ်ခံရတဲ့ဒုက္ခသည်များကို မိသားစုအရေးပေါ်သုံးပစ္စည်းများကို UNICEF က ၁၁.၁.၀၅ ရက်နေ့ကပေးလှူခဲ့ပါတယ်။ UNICEF က ပေးလှူသောပစ္စည်းများတွင် စောင်၊ အဝတ်အစား၊ ပန်းကန်ခွက်ယောက်များ၊ ဆပ်ပြာ၊ ခြင်ထောင်နှင့် အခြားလိုအပ်နိုင်မည့် ပစ္စည်းများပါဝင်ပါတယ်။ UNICEF သည် ငလျင်ဒဏ်ခံရသူများ၏ အခက်အခဲများကို ဖြေရှင်းရာတွင် မြန်မာနိုင်ငံရှိ အခြားနိုင်ငံတကာအဖွဲ့အစည်းများနှင့် အတူလက်တွဲဆောင်ရွက်ခဲ့ကြပါတယ်။ သောက်ရေနှင့် အခြားအိမ်သုံးရေဆိုးဖယ်ရှားရေးစနစ်လုပ်ငန်းများအတွက်လည်း လို

အပ်သည့် အကူအညီများပေးခဲ့ပါတယ်။ UNICEF တွင် မရှိမဖြစ်ဆေးဝါးနှင့် ခြင်ထောင်များကိုလည်း ငလျင်ဒဏ်ခံခဲ့ကြသူများအား ဝေငှနိုင်ရန် တစ်နှစ်စာသို့လှောင်ထားပြီးဖြစ်ပါတယ်။ မိသားစုရာပေါင်းများစွာဟာ အိမ်ခြေများပျက်စီးဆုံးရှုံးခဲ့ရပြီး၊ ရေတွင်းရေကန်များဟာလည်း ညစ်ညမ်းသွားခဲ့သောကြောင့် ရေရရှိရေးကို UNICEF က ဖြည့်ဆည်း ဆောင်ရွက်ပေးလျက်ရှိပါတယ်။ UNICEF မှ မြန်မာနိုင်ငံကိုယ်စားလှယ် **Caroll Long** ၏ပြောကြားချက်အရ “ဧရာဝတီကမ်းခြေဒေသမှ ငလျင်ဒဏ်ခံရတဲ့ မိသားစုနှင့် ကလေးများအတွက် အဓိကအရေးကြီးဆုံးကတော့ ရေကောင်းရေသန့်ရရှိဖို့

ပါပဲ။ ရေသန့်ကိုသောက်သုံးနိုင်မှသာသူတို့ကိုရောဂါအန္တရာယ်ဘေးများမှကာကွယ်နိုင်မှာဖြစ်ပြီး ကျန်းမာအောင်စောင့်ရှောက်နိုင်မှာပါလို့ ပြောကြားသွားခဲ့ပါတယ်။ UNICEF ၏ လက်ရှိအကူအညီများကို ထိခိုက်သူမိသားစုများအားပေးနိုင်ရန် ဆောင်ရွက်လျက်ရှိပြီး၊ ပြန်လည်ထူထောင်ရေးကို ရေရှည်အလေးပေးပြီးဆောင်ရွက်လျက်ရှိရာသဘာဝဘေးအန္တရာယ်ကယ်ဆယ်ရေး အဖွဲ့အစည်းများကလည်းဆက်လက်ကူညီဆောင်ရွက်ပေးသွားမှာဖြစ်ကြောင်း သိရပါတယ်။

လှေနှင့်သာ သွားလာနိုင်သော နေရာများကိုလည်း လက်လှမ်းမီသလောက် ကူညီပံ့ပိုးလျက်ရှိပါတယ်။